

تمام سنی مدارس اور جامعات المدینہ میں درس نظامی میں بہت ساری کتابیں پڑھائی جاتی ہیں کچھ کتابیں ایسی ہیں جو تمارین اور مشقوں پر مشتمل ہوتی ہیں جن کے حل سے سبق کافی حد تک ذہن میں محفوظ ہو جاتا ہے لیکن بہت ساری ایسی کتابیں بھی ہیں جن میں تمارین اور مشقیں نہیں ہیں اس لیے ارادہ کیا کہ جو کتابیں تمارین سے خالی ہیں ان کے اسباق کو ششماہی اول و دوم میں تقسیم کر کے سوالات اس طرح بنائیں جائیں کہ طلبہ آسانی سے اسباق یاد کر سکیں اور یاد کرنے میں کوئی پریشانی نہ ہو اور سوالات اس طرح ہوں کہ پوری کتاب کو محیط ہوں تاکہ کتاب کا نقصان نہ ہو اس سلسلے کی ایک کڑی درجہ خامسہ میں پڑھائی جانے والی فقہ حنفی کی بہت مشہور کتاب **ہدایہ اولین** سے بعد ششماہی اسباق کے سوالات پیش خدمت ہیں ان کے ذریعہ اسباق کو کم وقت میں یاد کر سکتے ہیں اور درس گاہ میں سن بھی سکتے ہیں۔

محمد گل ریز رضا مصباحی، مدناپوری، بریلی شریف یوپی۔
خادم التدریس جامعۃ المدینہ فیضان عطار ناگ پور
Mob no:Whatsapp :8057889427

باب العدة

- سوال: (۱)۔ وہ عورت جسے شوہر نے طلاق بائنہ یا طلاق رجعی دی یا فرقت بغیر طلاق کے واقع ہوئی اور عورت حیض والی ہے اس کی عدت امام اعظم کے نزدیک کتنی ہے اور امام شافعی کے نزدیک کتنی ہے مع دلائل بیان کریں، نیز دونوں کا لفظ قروء کے بارے میں کیا اختلاف ہے؟
- سوال: (۲)۔ وہ عورت جسے صغیرا کبر کی وجہ سے حیض نہ آتا ہو تو اس کی عدت کتنی ہے؟
- سوال: (۳)۔ حاملہ عورت کی عدت کتنی ہے دلیل کے ساتھ بیان کریں؟
- سوال: (۴)۔ باندی کی عدت حیض کی صورت میں کتنی ہے اور طلاق کتنی ہیں مع دلیل بیان کریں؟
- سوال: (۵)۔ اور اگر باندی کو حیض نہ آتا ہو تو اس کی عدت کتنی ہے مع دلیل بیان کریں؟
- سوال: (۶)۔ اگر مطلقہ شوہر کے مرض الموت میں وارث ہوئی تو امام اعظم کے نزدیک بعد الاجلین میں سے کونسی عدت شمار ہوگی اور امام یوسف کا موقف ہے مع دلیل بیان کریں؟
- سوال: (۷)۔ اگر باندی طلاق رجعی کی صورت میں آزاد ہوئی تو اس کی عدت کتنی ہوگی اگر مبتوتہ یا متوفی عنہا زوجہ عدت میں آزاد ہوگئی تو اس کی عدت کتنی ہوگی؟
- سوال: (۸)۔ آئیسہ مہینوں سے عدت گزار رہی تھی پھر حیض والی ہوگئی تو اب کیا کرے از سر نو شروع کرے یا گزری ہوئی عدت کو شمار کرے؟
- سوال: (۹)۔ اگر حیض کے ساتھ عدت گزار رہی تھی پھر آئیسہ ہوگئی تو کس طرح عدت گزارے گی؟
- سوال: (۱۰)۔ منکوحہ نکاح فاسد اور موطویہ ثیبہ دونوں کی فرقت اور موت میں عدت مہینوں سے ہوگی یا حیض سے؟
- سوال: (۱۱)۔ ام الولد کا مولی فوت ہو گیا یا اسے آزاد کر دیا تو اس کی عدت کتنے حیض ہوگی مع اختلاف ائمہ بیان کریں؟
- (۱۰)۔ صغیر اپنی بیوی کو چھوڑ کر مر گیا اور وہ اس وقت حاملہ تھی تو اس کی عدت امام ابو حنیفہ کے نزدیک کتنی ہے، اور امام ابو یوسف کے نزدیک کیا ہے مع دلائل بیان کریں؟
- سوال: (۱۲)۔ شوہر نے بیوی کو حالت حیض میں طلاق دی اس حیض کو عدت میں شمار کیا جائے گا یا نہیں؟
- سوال: (۱۳)۔ معتدہ کے ساتھ وطی بالشبہ ہوئی اس پر دوسری عدت واجب ہے اور دونوں عدتوں میں تداخل ہوگا اور جو بھی حیض دیکھے دونوں سے شمار ہوگا دوسری عدت کا پورا کرنا ضروری ہے امام شافعی کا اختلاف مع دلائل بیان کریں؟
- سوال: (۱۴)۔ معتدہ وفات کے ساتھ جب وطی کی گئی تو وہ مہینوں سے عدت گزارے گی یا حیض سے؟
- سوال: (۱۵)۔ عدت طلاق اور عدت وفات کب سے شروع ہوگی؟
- سوال: (۱۶)۔ عدت نکاح فاسد میں تفریق کے بعد سے ہوگی یا جب وطی نے ترک وطی پر عزم کر لیا امام زفر کا اختلاف مع دلائل بیان کریں؟
- سوال: (۱۷)۔ معتدہ نے کہا میری عدت گزر چکی ہے زوج نے تکذیب کی تو کس کا قول معتبر ہوگا؟

سوال: (۱۸)۔ شوہر نے عورت کو طلاق بائنہ دی پھر عورت سے نکاح کر لیا اور دخول سے پہلے طلاق دیدی مرد پر کتنا مہر ہوگا اور عورت پر مستقل عدت لازم ہے یا نہیں، اقوال فقہا بیان کریں۔

سوال: (۱۹)۔ مبتوتہ اور متوفی عنہا زوجہا جب بالغہ مسلمہ ہو تو اس پر سوگ ہوگا یا نہیں؟

سوال: (۲۰)۔ حداد (سوگ) کا مصداق اور اس کے تحت مسائل بیان کریں؟

سوال: (۲۱)۔ کافرہ پر سوگ منانا ضروری ہے یا نہیں؟

سوال: (۲۲)۔ ام ولد کی عدت اور نکاح فاسد کی عدت میں سوگ ہوگا یا نہیں؟

سوال: (۲۳)۔ معتدہ کو نکاح کا پیغام دینا کیسا ہے؟ اور اشارۃ پیغام دینا کیسا ہے؟

سوال: (۲۴)۔ مطلقہ رجعیہ اور مبتوتہ کارات اور دن گھر سے نکلنا جائز ہے یا نہیں۔ اور متوفی عنہا زوجہا کا دن اور رات کو نکلنا کیسا ہے

سوال: (۲۵)۔ معتدہ اپنی عدت کس گھر میں گزارے گی جہاں رہتی تھی یا جہاں بھی گزار سکتی ہے؟

سوال: (۲۶)۔ اگر شوہر کے گھر سے اس کا حصہ ناکافی ہے اور ورثہ اس کو اپنے حصہ سے نکال دیں تو عورت کیا کرے؟

سوال: (۲۷)۔ اگر فرقت طلاق بائن یا تین طلاق کے ذریعہ واقع ہوئی تو مرد اور عورت کے درمیان عدت میں کیا ضروری ہے؟

سوال: (۲۸)۔ اگر دونوں نے اپنے درمیان ایک ثقہ عورت کو حائل کر لیا جس کو درمیانی روک کی قدرت حاصل ہے تو درست ہے یا نہیں اور اگر مکان تنگ ہو تو کیا کرے؟

سوال: (۲۹)۔ اگر تین کی مسافت ہو اور عورت سفر میں ہو اور شوہر نے طلاق دیدی یا مر گیا تو کیا کرے لوٹ آئے یا چلی جائے؟

سوال: (۳۰)۔ شوہر نے تین طلاقیں شہر میں دیں یا چھوڑ کر مر گیا تو عدت وہیں گزارے یا نکل سکتی ہے؟

باب ثبوت النسب

(۱)۔ مرد نے کہا ”اِنْ تَزَوْجْتُ فَلَانَةً فَهِيَ طَالِقٌ“ اس کے ساتھ نکاح کیا اس نے نکاح کے دن سے لے کر چھ ماہ میں بچہ جنا تو یہ بچہ کس کا ہوگا اور نسب ثابت ہوگا یا نہیں؟ نیز مرد پر مہر لازم ہوگا یا نہیں؟

سوال: (۲)۔ مطلقہ رجعیہ کے بچے کا نسب کتنے سال تک جننے کی صورت میں ثابت ہوگا جبکہ اس نے عدت کے گزرنے کا اقرار نہ کیا ہو مع دلائل بیان کریں؟

سوال: (۳)۔ مبتوتہ کے بچے کا نسب کتنے سال تک جننے کی صورت میں ثابت ہوگا مع دلائل لکھیں؟

سوال: (۴)۔ مبتوتہ صغیرہ ہو کہ اس جیسی عورت کے ساتھ جماع کیا جاسکتا ہے اگر اس نے نو ماہ سے کم میں بچہ جنا تو نسب ثابت ہوگا یا نہیں، اگر نو ماہ میں جنا تو کیا حکم ہے اقوال فقہا بیان کریں؟

سوال: (۵)۔ متوفی عنہا زوجہا کے دو سال کے درمیان میں جنے ہوئے بچے کا نسب ثابت ہوگا یا نہیں امام زفر کا اختلاف مفصل بیان کریں؟

سوال: (۶)۔ جب معتدہ انقضاء عدت کا اقرار کرے پھر چھ ماہ سے کم میں بچہ جنے تو اس بچے کا نسب ثابت ہوگا یا نہیں؟

سوال: (۷)۔ معتدہ کے بچے کا نسب کب ثابت ہوتا ہے اقوال فقہا بیان کریں؟

سوال: (۸)۔ معتدہ وفات کے بچے کی پیدائش کی تصدیق ورثہ نے کی اور کسی نے ولادت پر گواہی نہیں دی تو بچے کا نسب ثابت ہوگا یا نہیں؟

سوال: (۹)۔ جب مرد نے عورت سے نکاح کیا اس نے نکاح کے دن سے لے کر چھ ماہ سے کم میں بچہ جنا تو اس کا نسب ثابت ہوگا یا نہیں؟

سوال: (۱۰)۔ اگر بچہ جنا پھر اختلاف ہو گیا شوہر کہتا ہے میں نے چار مہینے سے نکاح کیا اور عورت چھ ماہ گزرنے کا دعویٰ کرتی ہے کس کا قول معتبر ہوگا بچے کا نسب ثابت ہوگا یا نہیں؟

سوال: (۱۱)۔ مرد نے بیوی سے کہا اِذَا وَلَدْتُ وَلَدًا فَأَنْتِ طَالِقٌ ایک عورت نے بچہ کی پیدائش پر گواہی دی مطلقہ ہوگی یا نہیں، اقوال فقہا بیان کریں؟

سوال: (۱۲)۔ اگر شوہر نے عورت کے حاملہ ہونے کا اقرار کیا تو کب مطلقہ ہوگی اقوال فقہا بیان کریں؟

سوال: (۱۳)۔ حمل کی اکثر مدت کتنی ہے؟

سوال: (۱۴)۔ جس نے باندی سے نکاح کیا پھر طلاق دیدی پھر اسے خرید لیا اگر وہ خریدنے کے دن سے لے کر بچہ چھ ماہ سے کم میں لائے نسب ثابت ہوگا یا نہیں؟

سوال: (۱۵)۔ باندی سے کہا ان کان فی بطنکِ وَلَدٌ فَهُوَ مِنِّي ایک عورت نے بچہ کی ولادت پر گواہی دی تو باندی ام ولد ہوگی یا نہیں؟

سوال: (۱۶)۔ غلام کو کہا هُوَ ابْنِي پھر فوت ہو گیا غلام کی ماں آئی اس نے کہا اَنَا امْرَأَتُهُ یہ عورت اس کی بیوی ہوگی یا نہیں اور بچہ اور عورت میں سے کون وارث ہوگا یا دونوں ہوں گے؟

سوال: (۱۷)۔ اگر اس بچہ کے آزاد ہونے کے بارے میں علم نہیں ورثہ نے کہا اَنْتِ اُمٌّ وَلَدِ اس کے لیے میراث ہوگی یا نہیں۔

باب حضانه الولد ومن احق به (بچہ کی حضانت کا کون زیادہ مستحق ہے)

سوال: (۱)۔ بچہ کی حضانت (پرورش) کی کون زیادہ مستحق ہے؟

سوال: (۲)۔ کن کن عورتوں کو پرورش کا حق بالترتیب حاصل ہے؟

سوال: (۳)۔ ان عورتوں کا حق حضانت کب ساقط ہوتا ہے؟

سوال: (۴)۔ بچے کی پرورش کے لیے اس کے اہل میں سے کوئی عورت نہ ہو تو مردوں میں سے کون حضانت کا مستحق ہے؟

سوال: (۵)۔ ماں اور تانی بچہ کی پرورش کی کب تک مستحق ہے؟

سوال: (۶)۔ لڑکی کی پرورش میں کون عورتیں زیادہ مستحق ہیں؟

سوال: (۷)۔ ماں اور تانی کے علاوہ عورت کو کب تک حق پرورش ہے؟

سوال: (۸)۔ باندی کو جب اس کے مولیٰ نے آزاد کر دیا اور ام ولد جب آزاد ہو کر گئی ولد کی پرورش میں کس عورت کی طرح ہے آزاد یا باندی؟

سوال: (۹)۔ ذمیہ اپنے مسلمان بچے کی حفاظت کی کب تک مستحق ہے؟

سوال: (۱۰)۔ لڑکے اور لڑکی کو اختیار ہے یا نہیں، امام شافعی کا اختلاف کیا ہے؟

سوال: (۱۱)۔ مطلقہ اپنے بچہ کو شہر سے نکال کر لے جاسکتی ہے یا نہیں؟

باب النفقة

سوال: (۱)۔ بیوی کا نفقہ شوہر پر ہے بیوی مسلمان ہو یا کافرہ، عورت کب تک مستحق نفقہ بنتی ہے؟ اور نفقہ کیا کیا چیزیں ہیں؟

سوال: (۲)۔ نفقہ میں مرد و عورت دونوں کی حالت کا اعتبار ہے؟

سوال: (۳)۔ بیوی مہر کی وصولی کے لیے اپنے آپ کو روکے تو مستحق نفقہ ہوگی یا نہیں؟

سوال: (۴)۔ ناشزہ کا نفقہ شوہر پر لازم ہے یا نہیں؟

سوال: (۵)۔ عورت صغیرہ ہو جس سے استمتاع نہ ہو سکتا ہو کیا وہ مستحق نفقہ ہوگی؟

سوال: (۶)۔ عورت محبوس فی الدین ہو یا جبراً غصب کر لی گئی یا بغیر محرم کے حج کیا تو نفقہ شوہر پر لازم ہوگا یا نہیں؟

سوال: (۷)۔ اگر شوہر کے گھر میں مریض ہو جائے تو کیا نفقہ کی مستحق ہوگی؟

- سوال: (۸)۔ موسر (مالدار) مرد پر عورت اور اس کے خادم کا نفقہ ہوگا یا نہیں؟
- سوال: (۹)۔ ایک خادم سے زیادہ کا نفقہ لازم کیا جائے گا یا نہیں، اقوال فقہاء کی روشنی میں بیان کریں؟
- سوال: (۱۰)۔ مرد بیوی کے نفقہ سے تنگدست ہو تو کیا دونوں میں تفریق کی جائے گی؟
- سوال: (۱۱)۔ اگر قاضی نے اعسار (غریب) کے نفقہ کا فیصلہ کیا پھر شوہر مالدار ہو گیا عورت نے محاصمہ کیا تو نفقہ مالدار یا غریب والا واجب ہوگا؟
- سوال: (۱۲)۔ مدت گزر گئی اور شوہر نے خرچہ نہیں دیا اور عورت نے مطالبہ کیا عورت کے لیے کچھ ہوگا یا نہیں اگر قاضی نے مقرر کر دیا تو کیا حکم ہے؟
- سوال: (۱۳)۔ نفقہ کے فیصلہ کے بعد فوت ہو گیا اور کئی مہینے گزر گئے تو کیا نفقہ ساقط ہو جائے گا اگر عورت فوت ہو جائے تو کیا ہوگا؟
- سوال: (۱۴)۔ ایک سال کا نفقہ جلدی دیدیا پھر شوہر فوت ہو گیا تو کیا عورت کے لیے کچھ ہوگا یا نہیں اگر قاضی نے مقرر کر دیا تو کیا حکم ہے؟
- سوال: (۱۵)۔ مرد غلام نے آزاد عورت کے ساتھ نکاح کیا تو کیا نفقہ غلام پر دین ہوگا اور اسے بیچا بھی جاسکتا ہے؟
- سوال: (۱۶)۔ آزاد نے باندی سے نکاح کیا مولیٰ نے شوہر کے گھر باندی کی رات گزروائی شوہر پر نفقہ لازم ہے اگر رات نہ گزروائے تو نفقہ لازم ہوگا یا نہیں اور کیوں؟
- سوال: (۱۷)۔ شوہر پر کیا الگ سکنی دینا ضروری ہے جس میں کوئی شوہر کے اہل میں سے نہ ہو؟
- سوال: (۱۸)۔ شوہر کا بیٹا اس کے علاوہ بیوی سے ہو شوہر اسے مکان میں رکھ سکتا ہے یا نہیں؟
- سوال: (۱۹)۔ شوہر عورت کے ماں باپ، پہلے شوہر کے بیٹے کو اس کے پاس آنے سے روک سکتا ہے یا نہیں؟
- سوال: (۲۰)۔ شوہر غائب ہو گیا اس کا مال ایک آدمی کے پاس تھا جو اس کا اقرار کرتا ہے کہ یہ عورت اس کی بیوی ہے تو قاضی مال غائب میں بیوی اور اولاد صغار کا نفقہ مقرر کر سکتا ہے یا نہیں؟
- سوال: (۲۱)۔ قاضی عورت سے کفیل لے گا یا نہیں؟
- سوال: (۲۲)۔ قاضی غائب کے مال میں والدین، بیوی اور اولاد صغار کے علاوہ کا نفقہ مقرر کر سکتا ہے یا نہیں؟
- سوال: (۲۳)۔ شوہر نے عورت کو طلاق دیدی طلاق رجعی یا بائنہ عورت کے لیے عدت کا نفقہ اور سکنی ملے گا یا نہیں امام شافعی کا اختلاف بیان کریں؟
- سوال: (۲۴)۔ متوفی عنہا زوجہ کا نفقہ لازم ہوگا یا نہیں؟
- سوال: (۲۵)۔ ہر ایسی فرقت جو عورت کی جانب سے ہو معصیت کی وجہ سے تو کیا نفقہ ہوگا؟
- سوال: (۲۶)۔ شوہر نے تین طلاقیں دیں ثم العیاذ باللہ عورت مرتدہ ہو گئی تو کیا پھر بھی اسے نفقہ ملے گا اور اگر شوہر کے بیٹے کو قدرت دیدی نفقہ ہوگا یا نہیں؟
- سوال: (۲۷)۔ اولاد صغار کا نفقہ باپ پر ہوگا یا نہیں؟
- سوال: (۲۸)۔ اگر صغیر رضیع ہو اس کی ماں پر لازم ہے یا نہیں کہ وہ اسے دودھ پلائے؟
- سوال: (۲۹)۔ باپ مرضعہ کو اجرت پر رکھے گا یا نہیں؟
- سوال: (۳۰)۔ اگر اجرت پر اپنی بیوی یا معتدہ کو دودھ پلانے کے لیے لیا تو اجرت پر ان کو لینا درست ہے یا نہیں؟
- سوال: (۳۱)۔ اگر عورت کی عدت گزر گئی پھر اسے ارضاع کے لیے اجرت پر لیا تو کیا حکم ہے؟
- سوال: (۳۲)۔ اگر باپ بچہ کی ماں کے علاوہ کو اجرت پر لائے اور ماں اجرت مثل پر راضی ہے تو کون دودھ پلانے کا زیادہ مستحق ہے؟
- سوال: (۳۳)۔ صغیر کا نفقہ جبکہ وہ باپ سے دین میں مخالف ہو لازم ہوگا یا نہیں؟
- سوال: (۳۴)۔ آدمی پر اس کے ابوین اجداد، جدات کا نفقہ لازم ہے یا نہیں اگر وہ فقیر ہوں اگر وہ دین میں مخالف ہوں تو کیا حکم ہے؟
- سوال: (۳۵)۔ کن لوگوں کا نفقہ اختلاف دین کے باوجود واجب ہوتا ہے؟
- سوال: (۳۶)۔ نصرانی پر اس کے مسلمان بھائی کا نفقہ واجب ہے یا نہیں اور مسلمان پر نصرانی بھائی کا نفقہ واجب ہے یا نہیں؟

- سوال: (۳۷)۔ بیٹے کے ساتھ والدین کے نفقہ میں کوئی شریک ہوگا یا نہیں؟
- سوال: (۳۸)۔ ذی رحم محرم کا نفقہ کب واجب ہوتا ہے؟
- سوال: (۳۹)۔ نفقہ میراث کی بقدر واجب ہوگا تو کیا اسے نفقہ پر مجبور کیا جائے گا؟
- سوال: (۴۰)۔ بالغ لڑکی اور اپنا حج لڑکے کا نفقہ زوجین میں سے کس پر واجب ہوگا؟
- سوال: (۴۱)۔ ذوی الارحام کا نفقہ دینی اختلاف کی وجہ سے واجب ہوگا یا نہیں؟
- سوال: (۴۲)۔ فقیر پر دوسروں کا نفقہ واجب ہوگا یا نہیں؟
- سوال: (۴۳)۔ غائب بیٹے کا مال ہو اس سے والدین کا نفقہ دیا جائے گا یا نہیں؟
- سوال: (۴۴)۔ باپ کے لیے بیٹے کے سامان کو اپنے نفقہ میں بیچنا جائز ہے یا نہیں؟
- سوال: (۴۵)۔ اگر بیٹے کا مال اجنبی کے ہاتھ میں ہو اور اجنبی کے والدین پر بغیر حکم قاضی خرچ کیا ضامن ہوگا یا نہیں؟
- سوال: (۴۶)۔ قاضی نے بیٹے، والدین اور ذوی الارحام کا نفقہ کا فیصلہ کیا ایک مدت گزر گئی تو کیا گزری ہوئی مدت کا نفقہ ہوگا؟
- سوال: (۴۷)۔ مولیٰ پر اپنے غلام اور باندی کا نفقہ لازم ہوگا یا نہیں، اور جانوروں کے مالک پر جانوروں کا نفقہ ہوگا یا نہیں؟

کتاب الایمان (قسم کا بیان)

- سوال (۱)۔ قسم کی کتنی قسمیں ہیں اور کون کون سی ہیں؟
- سوال: (۲)۔ یمین غموس، یمین منعقدہ اور یمین لغو کسے کہتے ہیں اور کس قسم میں کفارہ ہوتا ہے، نیز امام شافعی کا یمین غموس میں اختلاف بھی بیان کریں؟
- سوال: (۳)۔ قصد قسم کھانے والے، مکرہ اور ناسی پر کفارہ واجب ہوگا یا نہیں؟

باب مایکون یمینا وما لیکون یمینا

- سوال: (۱)۔ اللہ کے اسماء ذاتی و صفاتی سے قسم کا حکم بیان کریں؟
- سوال: (۲)۔ غیر اللہ کی قسم کھانے سے حالف ہوگا یا نہیں؟
- سوال: (۳)۔ حروف قسم کتنے ہیں اور کون سے ہیں؟
- سوال: (۴)۔ الفاظ قسم کتنے اور کون کون سے ہیں؟
- سوال: (۵)۔ فارسی کے کن الفاظ سے قسم منعقد ہوگی؟
- سوال: (۶)۔ عَلَیْ نَذْرُ یَا عَلَیْ نَذْرُ اللہ کہنے کا حکم کیا ہے؟
- سوال: (۷)۔ اگر میں ایسا کروں تو میں یہودی یا نصرانی یا کافر ہوں یہ قسم ہے یا نہیں؟
- سوال: (۸)۔ اگر کہا میں نے ایسا کیا تو مجھ پر اللہ کا غضب یا اللہ کی پھکار ہو اس سے قسم کھانے والا شمار کیا جائے گا یا نہیں؟
- سوال: (۹)۔ کفارہ یمین میں کن کن چیزوں سے کفارہ ادا کیا جاسکتا ہے؟
- سوال: (۱۰)۔ کفارہ کی اشیاء ثلاثہ پر قادر نہ ہو تو کتنے روزے رکھے؟
- سوال: (۱۱)۔ حنث پر کفارہ کو مقدم کرنے سے کفارہ ادا ہوگا یا نہیں نیز امام شافعی کا اختلاف کیا ہے؟
- سوال: (۱۲)۔ معصیت پر حلف کرنے کا حکم کیا ہے آیا اس قسم کو توڑ دے یا برقرار رکھے؟
- سوال: (۱۳)۔ کافر نے حالت کفر میں قسم کھائی یا اسلام لانے کے بعد حانث ہو گیا تو اس پر کفارہ ہوگا یا نہیں؟

- سوال: (۱۴)۔ جس چیز کا میں مالک ہوں وہ مجھ پر حرام ہے کہنے سے وہ چیز حرام ہوگی یا نہیں؟
- سوال: (۱۵)۔ کسی نے کُلُّ حِلٍّ عَلَیَّ حَرَامٌ کہا یہ کھانے اور پینے پر محمول ہوگی یا جس کی نیت کی وہ مراد ہوگی؟
- سوال: (۱۶)۔ نذر مطلق، مانی اس کا پورا کرنا لازم ہے، یا نہیں، اور نذر معین کا کیا حکم ہے؟
- سوال: (۱۷)۔ قسم کے متصل ان شاء اللہ کہا حاث ہوگا یا نہیں؟

فصل فی الکفارة

- سوال: (۱)۔ کفارہ یمین کی تعریف کریں، نیز اس میں کس کس چیز سے کفارہ دے سکتے ہیں؟
- سوال: (۲)۔ کفارہ کی اشیاء ثلاثہ (غلام آزاد کرنا، دس مسکینوں کو کپڑے پہنانا، دس مسکینوں کا کھانا کھلانا) پر قادر نہ ہو تو کتنے زورے رکھے؟
- سوال: (۳)۔ حاث ہونے سے پہلے کفارہ درست ہے یا نہیں، نیز امام شافعی کا موقف کیا ہے؟
- سوال: (۴)۔ معصیت و گناہ کے کام پر قسم کھائی تو قسم پوری کرے یا توڑ دے؟
- سوال: (۵)۔ کافر نے حالت کفر میں قسم کھائی پھر حاث ہو گیا، یا قسم کفر میں کھائی تھی اسلام لانے کے بعد حاث ہوا تو اس پر کفارہ ہوگا یا نہیں؟
- سوال: (۶)۔ جس چیز کا میں مالک ہوں وہ مجھ پر حرام ہے کہنے سے وہ چیز حرام ہوگی یا نہیں، نیز اگر اس کے ساتھ کا تعلق رکھا تو اس پر کفارہ اور عدم کفارہ کے متعلق احناف و شوافع کا کیا موقف ہے؟
- سوال: (۷)۔ کسی نے کُلُّ حِلٍّ عَلَیَّ حَرَامٌ کہا یہ کھانے اور پینے پر محمول ہوگا یا جس کی نیت کی وہ مراد ہوگی؟
- سوال: (۸)۔ نذر مطلق مانی اس کا پورا کرنا ضروری ہے یا نہیں، نیز نذر معین کا کیا حکم ہے؟
- سوال: (۹)۔ قسم سے متصل ان شاء اللہ کہا حاث ہوگا یا نہیں؟

باب الیمین فی الدخول والسكنی

- سوال: (۱)۔ قسم کھائی بیت میں داخل نہیں ہوں گا تو اگر کعبہ، مسجد بیعہ یا کلیسا میں داخل ہونے سے حاث ہوگا یا نہیں دلیل کے ساتھ بیان کریں؟
- سوال: (۲)۔ قسم کھائی گھر میں داخل نہیں ہوگا، ویرانہ میں داخل ہوا حاث ہوگا یا نہیں؟
- سوال: (۳)۔ قسم کھائی لَا يَدْخُلُ هَذِهِ الدَّارَ پھر وہ گھر ویران ہو گیا اور دوبارہ بنایا گیا پھر داخل ہوا حاث ہوگا یا نہیں؟
- سوال: (۴)۔ قسم کھائی کہ اس دار میں داخل نہیں ہوگا اس کی چھت پر کھڑا رہا حاث ہوگا یا نہیں مع دلیل بیان کریں؟
- سوال: (۵)۔ قسم کھائی کہ اس دار میں داخل نہیں ہوں گا حالاں کہ وہ اسی میں ابی موجود ہے حاث ہوگا یا نہیں، اور اگر نکل کر چلا جائے پھر داخل ہو تو کیا حکم ہے؟
- سوال: (۶)۔ قسم کھائی کہ یہ کپڑا نہیں پہنے گا حالاں کہ ابھی وہ پہنے ہوئے تھا کہ فوراً اتار دیا حاث ہوگا یا نہیں، نیز اس کے متعلق اور بھی مسائل اپنی کتاب کے مطابق بیان کریں؟
- سوال: (۷)۔ قسم کھائی کہ اس گھر میں نہیں رہوں گا خود نکل گیا اور ساز و سامان اس کے اہل و عیال اسی میں ہیں اور لوٹنے کا ارادہ بھی نہیں ہے حاث ہوگا یا نہیں؟
- سوال: (۸)۔ قسم کھائی اس شہر میں نہیں رہوں گا تو بچے اور ساز و سامان ابھی منتقل نہیں کیے ہیں حاث ہوگا یا نہیں؟ نیز اس کے تحت اور مسائل بھی کتاب کے مطابق بیان کریں؟

بَابُ الْيَمِينِ فِي الْخُرُوجِ وَالْإِثْيَانِ وَالزُّكُوبِ وَغَيْرِ ذَلِكَ

- سوال: (۱) قسم کھائی کہ مسجد سے نہیں نکلے گا پھر ایک آدمی کو حکم دیا اس نے اٹھا کر باہر کر دیا حانث ہو گا یا نہیں مع دلیل بیان کریں۔
- سوال: (۲) قسم کھائی کہ اپنے گھر سے جنازے کے علاوہ نہیں نکلے گا پھر جنازہ کے لیے نکلا پھر دو سر اکام بھی کر لیا حانث ہو گا یا نہیں، نیز اسی مسئلہ کے تحت اور جو مسائل ہیں وہ بھی بیان کریں؟
- سوال: (۳) قسم کھائی کہ بصرہ ضرور آؤں گا پھر نہ آیا یہاں تک کہ فوت گیا تو فوراً حانث ہو گا یا زندگی کے آخری لمحات میں؟
- سوال: (۴) اوپر مسئلہ میں استطاعت کا لفظ ہے تو اس سے استطاعت صحت یا قدرت مراد ہے، نیز امام اعظم اور امام محمد کا کیا اختلاف ہے؟
- سوال: (۵) قسم کھائی کہ میری بیوی میری اجازت کے بغیر باہر نہیں نکلے گی اسے ایک مرتبہ اجازت دیدی پھر باہر نکلی پھر دوبارہ اجازت کے بغیر باہر نکلی حانث ہو گا کہ نہیں مع دلیل بیان کریں؟
- سوال: (۶) اوپر مسئلہ کے متعلق کچھ مسائل اپنی کتاب کی روشنی میں بیان کریں؟
- سوال: (۷) ایک آدمی نے کسی کو کہا اجلس فتغذ عندی اس نے کہا اگر میں ناشتہ کروں میرا غلام آزاد پھر اپنے گھر گیا وہاں جا کر ناشتہ کیا حانث ہو گا یا نہیں، نیز امام اعظم اور امام یوسف کا موقف کیا ہے؟

بَابُ الْيَمِينِ فِي الْأَكْلِ وَالشَّرْبِ

- سوال: (۱) قسم کھائی کہ اس کھجور سے نہیں کھاؤں گا اس سے درخت مراد ہو گا یا پھل اور کس کے کھانے سے حانث ہو گا؟
- سوال: (۲) رطب اور بسر کے متعلق مسائل اپنی کتاب کے موافق بیان کریں؟
- سوال: (۳) قسم کھائی کہ اس بچے سے یا جوان سے کلام نہیں کروں گا پھر بوڑھا ہونے کے بعد کلام کیا حانث ہو گا یا نہیں مع دلیل بیان کریں؟
- سوال: (۴) اگر قسم کھائی کہ میں اس بکری کے بچے کا گوشت نہیں کھاؤں گا پھر اس کے بکریا مینڈھا ہونے کے بعد کھایا حانث ہو گا یا نہیں، مع دلیل بیان کریں؟
- سوال: (۵) قسم کھائی کہ بسر نہیں کھائے گا پھر رطب کھالی حانث ہو گا یا نہیں؟ نیز بسر مذنب اور رطب مذنب کے بارے میں امام اعظم اور صاحبین کا موقف بیان کریں؟
- سوال: (۶) قسم کھائی کہ رطب نہیں خریدوں گا پھر بسر کا خوشہ خریدا جن میں کچھ رطب بھی تھیں حانث ہو گا یا نہیں مع دلیل بیان کریں؟
- سوال: (۷) قسم کھائی کہ گوشت نہیں کھاؤں گا پھر مچھلی کا گوشت کھالیا حانث ہو گا یا نہیں مع دلیل بیان کریں؟
- سوال: (۸) قسم کھائی کہ گوشت نہیں کھاؤں گا پھر کلبجی یا او جھڑی کھائی حانث ہو گا یا نہیں مع دلیل بیان کریں؟
- سوال: (۹) قسم کھائی کہ چربی نہیں کھائے گا نہ خریدے گا تو کونسی چربی مراد ہو گی امام اعظم اور صاحبین کے موقف دلیل کے ساتھ بیان کریں؟
- سوال: (۱۰) اور اگر یہ قسم کھائی کہ گوشت یا چربی نہیں کھاؤں گا پھر اس نے اس کے سرین کا حصہ کھایا حانث ہو گا یا نہیں؟
- سوال: (۱۱) قسم کھائی کہ اس گندم کو نہیں کھاؤں گا چبائے بغیر نگل گیا حانث ہو گا یا نہیں امام اعظم اور صاحبین کا موقف دلیل سے بیان کریں؟
- سوال: (۱۲) قسم کھائی کہ اس آٹے سے نہیں کھائے گا پھر اس کی روٹی کھالی حانث ہو گا یا نہیں؟
- سوال: (۱۳) اگر قسم کھائی کہ روٹی نہیں کھاؤں گا تو کونسی روٹی مراد ہو گی، کونسی روٹی کھانے سے حادث نہیں ہو گا؟
- سوال: (۱۴) اگر قسم کھائی کہ سر نہیں کھاؤں گا تو سر کا اطلاق کس کس حصے پر ہو گا؟
- سوال: (۱۵) اگر کوئی قسم کھائے کہ سر نہیں کھائے گا تو کس جانور کا سر مراد ہے، امام اعظم اور صاحبین کے نزدیک مع دلیل بیان کریں؟
- سوال: (۱۶) قسم کھائی کہ فاکھ نہیں کھائے گا پھر انگور، انار، ترخما، ککڑی، کھیرا کھایا تو حانث ہو گا یا نہیں، امام اعظم اور صاحبین کا اختلاف مع دلائل بیان کریں؟

- (۱۷)۔ قسم کھائی کہ ادا نہیں کھاؤں گا تو امام اعظم کے نزدیک ادا کا اطلاق کس پر ہوگا، نیز امام محمد ادا کے متعلق کیا فرماتے ہیں، امام اعظم کے نزدیک کس چیز کے کھانے سے حائث ہوگا، اور صاحبین کے نزدیک کس چیز سے حائث ہوگا؟
- سوال: (۱۸)۔ ناشتہ نہ کرنے کی قسم کھائی غذا کا اطلاق کس کھانے پر ہوگا، نیز عشا اور سحر کس کھانے کو کہتے ہیں؟
- سوال: (۱۹)۔ کتنی مقدار میں کھانا مراد ہے جس کے کھانے سے حائث ہوگا؟
- سوال: (۲۰)۔ اگر کہا اِنْ لَبِسْتُ اَوْ اَكَلْتُ اَوْ شَرِبْتُ لِعَبْدِي حُرٌّ پھر کہا میری یہ مراد نہیں تو کیا قضاء اور دیانتاً اس کی تصدیق کی جائے گی؟
- سوال: (۲۱)۔ اور اگر اِنْ اَكَلْتُ شَرًّا اَبَا يٰ اِنْ لَبِسْتُ ثِيَابًا کہا تو قضاء اور دیانتاً تصدیق کی جائے؟
- سوال: (۲۲)۔ قسم کھائی کہ دجلہ سے نہیں پیے گا پھر برتن سے پانی پی لیا تو حائث اور عدم حائث ہونے میں امام اعظم اور صاحبین کا کیا اختلاف ہے مع دلیل بیان کریں؟
- سوال: (۲۳)۔ اگر یہ کہا کہ دجلہ کے پانی سے نہیں پیوں گا تو کیا حکم ہے؟
- سوال: (۲۴)۔ قسم کھائی کہ اِنْ لَمْ اَشْرِبِ الْمَاءَ الَّذِي فِي هَذَا الْكُوزِ الْيَوْمَ فامراتہ طالق اور کوزے میں پانی نہیں تھا تو حائث ہونے یا نہ ہونے کے تحت طرفین اور امام یوسف کے دلائل تفصیلاً بیان کریں؟
- سوال: (۲۵)۔ اگر قسم کھائی کہ لَيُصْعِدَنَّ السَّمَاءَ يَلْقِي الْقَلْبَ الْحَجَرَ ذَهَبًا تو قسم درست ہوگی یا نہیں، نیز حائث ہونے یا نہ ہونے کے متعلق امام اعظم اور امام زفر کا کیا اختلاف ہے؟

باب اليمين في الكلام